

Skema għall-Arti fl-Iskejjel

Linji Gwida u Regolamenti 2026



KUNSILL
MALTI
GĦALL-ARTI

MAĦRUĠA: MARZU 2026

ALLOKAZZONIJIET

BAGĦIT TAS-SESSJONI	AMMONT MASSIMU ELIĠIBBLI GĦAL PROĠETT
EUR 45,000	EUR 5,000

KO-FINANZJAMENT	HLAS
Il-fond jista' jkopri sa 100% tal-ispejjeż totali tal-proġett	70% mal-iffirmar tal-ftehim tal-għotja 30% wara l-approvazzjoni tar-rapport finali

SKEDI TA' ŻMIEN

SKADENZA	RIŻULTATI	TERMINU TA' ŻMIEN ELIĠIBBLI
21 ta' April 2026	4 ta' Ġunju 2026	Sena skolastika 2026-2027

1. Introduzzjoni

L-*Iskema għall-Arti fl-Iskejjel* hija waħda mill-għodod tal-Kunsill Malti għall-Arti li ssostni u tappoġġa l-ekoloġija kulturali u kreattiva, b'attenzjoni speċjali fuq l-edukazzjoni tal-arti. L-Iskema tiffirma parti mill-impenn tal-Kunsill li jinvolvi edukaturi u prattikanti kreattivi fi djalogu u kollaborazzjoni. L-għan huwa li jhegġegħ lill-istudenti u lill-edukaturi biex iżidu l-involviment fis-setturi kreattivi u kulturali, u li jesplora metodoloġiji pedagogiċi innovattivi għat-twertieq tal-arti fl-iskejjel. L-Iskema hija wkoll konformi mal-għan tal-Kunsill li jsejjaħ għal inkluzjoni usa' tal-kreattività u tal-arti fl-edukazzjoni biex ikompli jsaħħaħ l-edukazzjoni u l-ħiliet tas-seklu 21.

L-iskema tinkoraġġixxi kollaborazzjonijiet bejn istituzzjoni edukattiva u prattikant kreattiv għal kull proġett.

L-għanijiet tal-Iskema huma:

- Li ggħib prattikanti kreattivi fi skejjel u istituzzjonijiet edukattivi biex jaħdmu ma' edukaturi u studenti ħalli jispiraw, jitgħallmu u joħolqu b'mod kollaborattivi u innovattivi
- Li tappoġġa proġetti li jinvolvu lill-komunità lokali tal-iskejjel u lix-xena artistika Maltija
- Li tappoġġa proġetti li jikkomplimentaw il-kurrikulu għas-snin bikrin sal-edukazzjoni sekondarja u tistinka biex iżżid il-valur tal-esperjenza tat-tagħlim u lill-ambjenti tal-istituzzjonijiet
- Li tħegġegħ il-kollaborazzjoni bejn l-istituzzjonijiet edukattivi, il-kultura u l-industrija kreattiva, u setturi rilevanti oħra bħax-xjenza u t-teknoloġija
- Li tippromwovi l-innovazzjoni u l-kollaborazzjoni fl-oqsma kollha u tħegġegħ lill-istudenti biex imexxu l-konfini tal-arti kreattiva fi ħdan istituzzjonijiet post-sekondarji u terzjarji

Rekwiziti konformi mal-Istrateġija

F'konformità mal-impenn tiegħu li jappoġġja l-arti permezz tal-approċċ sostenibbli u responsabbli tiegħu għall-investment pubbliku, il-KMA jiġbed l-attenzjoni tal-applikanti għal dan li għej f'konformità mal-Istrateġija 2025.

L-applikanti huma mitluba jikkunsidraw [id-Dritt għall-Kultura – Pakkett ta' Riżorsi](#) meta jizviluppaw il-proposta tagħhom b'rabta ma' kif jimpenjaw ruħhom mal-komunitajiet u l-konsiderazzjonijiet tad-drittijiet kulturali ta' kulħadd fix-xogħol tagħhom. Il-pakkett ta' riżorsi għandu l-għan li jżid l-għarfien dwar l-inklussività u jappoġġja l-implimentazzjoni tad-drittijiet kulturali fil-prattika tagħna ta' kuljum.

L-applikanti huma meħtieġa wkoll jikkunsidraw [il-Karta għall-Istatus tal-Artist](#) meta jipproponu l-attivitajiet operattivi u ta' programmazzjoni tagħhom biex jiżguraw kundizzjonijiet tax-xogħol aċċettabbli u decenti għall-artisti u l-prattikanti kreattivi li jħaddnu l-libertà artistika, l-aċċessibbiltà, ir-rikonoxximent ta' ħiliet formali/informali/non-formali, kundizzjonijiet soċjo-ekonomiċi decenti, non-diskriminazzjoni u ekwità, konsiderazzjonijiet etiċi u aderenza mad-drittijiet tal-proprjetà intellettwali u l-liġi internazzjonali tax-xogħol. Il-Karta għall-Istatus tal-Artist hija maħsuba biex tipprowdi qafas dinamiku ta' referenza għal kwalunkwe leġiżlazzjoni, politika, jew inizjattiva li jkollha impatt dirett jew indirett fuq l-artisti u s-setturi kulturali u kreattivi, u tiżgura li kwalunkwe azzjoni tkun allinjata mal-viżjoni aħħarija fit-tul li tgħolli l-istatus tal-artisti f'Malta f'konformità mal-valur tangibbli tagħhom għas-soċjetà.

2. Definizzjonijiet

Attivitajiet li jaqgħu fi ħdan is-settur kulturali u kreattiv:

1. Arti (letteratura, arti viżiva, mużika, arti tal-ispettaklu, interdixiplinari)
2. Servizzi tan-Negożju Kreattiv (disinn, arkitettura, turizmu kulturali u servizzi kulturali)
3. Patrimonju (snajja, festivals u ċelebrazzjonijiet tradizzjonali, siti kulturali, antikitajiet)
4. Mezzi tal-komunikazzjoni (materjal tal-pubblikazzjoni u pprintjat, awdjovizivi, inkluż il-produzzjoni ta' films u vidjow, servizz tal-films, televixin, logħob vidjow, radju, mezzi tal-komunikazzjoni online).

Applikant

- Applikant jista' jkun istituzzjoni edukattiva jew kulleġġ li joffri edukazzjoni formali miċ-Ċiklu tas-Snin Bikrin sal-Edukazzjoni Terzjarja. L-applikant jieħu r-rwol ewlieni u għandu jissodisfa l-Kriterji ta' Eliġibbiltà ta' Taqsima 3. Jekk jintgħażel, l-applikant għandu jwettaq il-proġett skont il-proposta maqbulha wara l-perjodu ta' żvilupp u jkollu r-responsabbiltà legali ewlenija mill-ġestjoni tal-proġett bħala l-Benefiċjarju. L-applikanti ma jstgħux ikunu impjegati tal-Kunsill Malti għall-Arti jew involuti fil-ġestjoni tal-*Iskema għall-Arti fl-Iskejjet*.

Applikazzjoni

- L-applikazzjoni hija sottomissjoni, inklużi d-dokumenti obligatorji kollha u kwalunkwe annessi mal-formula tal-applikazzjoni magħmula minn applikant eliġibbli.

Benefiċjarju

- Il-benefiċjarju huwa r-riċevitur tal-għotja. Il-benefiċjarju huwa responsabbli mit-twertiq tal-proposta appoġġata mill-Iskema. Il-benefiċjarju tal-għotja ma jistax jinbidel tul il-proġett iffinażjat u sakemm jinħareġ l-iżborż finali. L-iżborż tal-għotja jista' jinħareġ biss f'isem il-benefiċjarju. Il-benefiċjarju huwa responsabbli li jiżgura li kwalunkwe fattura tal-VAT tinħareġ f'isem il-benefiċjarju u tinkludi l-informazzjoni tal-VAT tal-benefiċjarju. F'każ li l-benefiċjarju ma jwettaqx attività ekonomika u għaldaqstant m'huwiex irregiżtrat għal-VAT il-benefiċjarju għandu l-obbligu li jaċċerta ruħu li ser jingħata irċevuta fiskali għas-servizz jew xogħol li qed jingħata.

Bord tal-evalwazzjoni

- Il-Kunsill Malti għall-Arti jaħtar tim ta' esperti settorjali esterni għal kull sejha fi ħdan din l-iskema. Il-bord maħtur jista' jkun magħmul minn professjonisti lokali jew barranin fis-settur tal-kultura u l-arti.

Dokumentazzjoni obligatorja:

- Id-dokumenti meħtieġa kollha li jappoġġaw il-proposta tiegħek u jgħinu l-evalwazzjoni tal-proġett tiegħek (eż. rekords tal-passat, portafolli, CVs artistici, korrispondenza uffiċjali li tikkonferma l-kiri tal-ispazju, permessi jew oħrajn).

Edukazzjoni formali

- L-edukazzjoni formali tinkludi l-edukazzjoni primarja, sekondarja inferjuri u superjuri, postsekondarja u terzjarja li twassal għal ċertifikazzjoni, lawrja, diploma jew kwalifikazzjonijiet professjonali rrikonoxxuti.

Edukazzjoni informali

- L-edukazzjoni informali tinkludi kwalunkwe programm ta' formazzjoni li jsir barra mill-kurrikulu strutturat. Dan jista' jsir f'istituzzjonijiet tal-edukazzjoni formali bħal skejjet jew istituzzjonijiet bħal mużewijiet.

Eligibbiltà

- Qabelxejn isir skrinjar tal-applikazzjonijiet fir-rigward tal-elegibbiltà teknika u artistika mill-amministraturi u l-ġesturi tal-Fond. Il-proposti li ma jinstabux eligibbli ma jibqgħux jiġu pproċessati jew evalwati.

Evalwazzjoni

- L-applikazzjonijiet meqjusa konformi u eligibbli jiġu evalwati mill-evalwaturi maħtura skont il-kriterji stabbiliti f'dawn il-linji gwida.

Finanzjament massimu:

- Hemm ammont massimu ta' €5,000 għal kull proġett li għandhom jiġu allokat. Dan għandu jiġi deċiż każ b'każ skont il-proġett.

Ġestjoni u amministrazzjoni:

- Il-Kunsill Malti għall-Arti huwa responsabbli mill-ġestjoni ta' din l-iskema. Il-korrispondenza ufficjali kollha, inklużi t-tressiq tal-applikazzjonijiet u l-aġġornamenti dwar il-proposti rebbieħa, għandha tintbagħat lill-indirizz indikat f'dawn il-linji gwida.

Komunità Lokali

- Komunità Lokali tirreferi għal grupp ta' persuni li jirrisjedu jew li jinteragixxu fi spazju komuni u li jikkondividu l-istess sett ta' riżorsi soċjali, ekonomiċi, ġeografiċi u kulturali.

Metodoloġiji pedagogiċi innovattivi

- Metodoloġiji pedagogiċi innovattivi jirreferu għal teoriji u metodi ta' taġħlim li jfittxu li jiżviluppaw fuq normi diġà stabbiliti biex jimpjenaw ruħhom mal-bżonnijiet kontemporanji tal-istudenti u tal-għalliema.

Prattikanti kreattivi

- L-individwi artistici u kreattivi kollha li huma attivi professjonalment fis-setturi kulturali u kreattivi.

Żborż ta' Fondi

- L-għotja tingħata hekk kif indikat f'paġna 2 ta' dawn il-Linji Gwida u Regolamenti. Il-ħlas isir permezz ta' ċekk maħruġ f'isem l-applikant. Kull applikant li jressaq applikazzjoni jeħtieġ ikollu kont bankarju validu.

3. Eligibbiltà

Qabelxejn il-proġetti jiġu skrinjati għall-eligibbiltà. Proposti ineligibbli skont il-punti msemmija hawn isfel ma jibqgħux jiġu pproċessati u evalwati.

Żmien eligibbli massimu għat-twettiq tal-proġett: 12-il xahar.

3.1 Min jista' japplika?

L-Għotja hija miftuħa għal istituzzjonijiet edukattivi jew kulleġġi li joffru edukazzjoni formali miċ-Ċiklu tas-Snin Bikrin sal-Edukazzjoni Terzjarja.

L-applikant għandu jkun ċittadin Malti jew ikollu permess ta' residenza f'Malta jew ċertifikat ta' ċittadinanza Maltija jew passaport Malti. L-applikant għandu jkun attiv fl-edukazzjoni formali jew informali f'qasam wieħed jew iktar kif iddefinit fit-Taqsima 2.

L-applikant għandu jaħtar membru tal-persunal jew wieħed mill-kollaboraturi bħala koordinatur tal-proġett biex jaġixxi bħala persuna ta' kuntatt ewlieni mal-Kunsill tal-Arti Malti u jkun responsabbli mit-twettiq tal-proġett. L-applikant jista' juża wkoll fondi biex jingagga koordinatur estern.

3.2 Min ma jistax japplika?

- Applikanti li l-profil tagħhom ma jiġix i-verifikat minħabba li ma jkunx komplut għax ma jinkludix dawn id-dokumenti obligatorji:
 - kopja tal-karta tal-identità Maltija (quddiem u wara) jew il-permess ta' residenza f'Malta jew iċ-ċertifikat ta' ċittadinanza Maltija jew il-passaport Malti
 - statut iffirmit fil-każ ta' organizzazzjoni volontarja.
- Benefiċjarji li ma onorawx impenji preċedenti ta' finanzjament
- Benefiċjarji li ma ressqux jew li ma kkonkludewx saż-żmien stipulat minn tal-inqas rapport finali wieħed b'rabta ma' għotja passata u ffinanzjata mill-Kunsill Malti għall-Arti
- Attivitajiet li jirċievu fondi pubbliċi permezz ta' voti stabbiliti mill-Gvern
- Applikanti li ma jikkwalifikawx taħt id-definizzjoni ta' applikant għal din l-iskema speċifika

3.3 Liema spejjeż jistgħu jiġu koperti?¹

Din l-għotja tista' tkopri sa 100% ta' dawn l-ispejjeż (sa massimu ta' €5,000 għal kull proġett, skont liem ikun l-iktar baxx).

- Akkomodazzjoni standard (eskluz kirit-tul jew parti minnu)
- Assigurazzjoni
- Hlasijiet relatati ma' taħriġ u żvilupp professjonali
- Il-ġestjoni tal-proġett (inkluzi fost oħrajn amministrazzjoni, koordinazzjoni u/jew żvilupp)
- Inizjattivi diġitali li jinkludu fost oħrajn abbonament għal softwer, fornituri ta' servizz u ħolqien ta' riżorsi online
- Kiri ta' spazji
- Kiri/xiri ta' tagħmir (ix-xiri ta' tagħmir jiġi kkunsidrat biss jekk jitqies neċessarju għall-proġett)
- Kontinġenza, li ma taqbiżx 10% tal-ispiża totali
- Marketing, relazzjonijiet pubbliċi u komunikazzjonijiet (mingħajr ma jaqbiżu l-10% tat-total tal-proġett, fost oħrajn dawn jistgħu jinkludu fotografija u vidjografija li tista' tintuża għall-portafoll tal-artisti żgħażaġh)
- Miżuri tas-saħħa u tas-sikurezza

¹ L-ispejjeż kollha jiġu kkunsidrati biss jekk dawn ir-riżorsi ma humiex diġà koperti/ma jistgħux jiġu koperti mill-applikanti jew minn organizzazzjonijiet li jappoġġjawhom/li huma soċji tagħhom.

- Spejjeż indiretti, li ma jaqbzux 5% tal-ispiza totali (eżempji – servizzi: elettriku, ilma, tindif; telefon/faks/konnessjonijiet tal-internet; affrankament u pustaġġ; karti, linka/kartriġis, kartolerija, eċċ)
- Tariffi artistici
- Tariffi oħra direttament relatati mat-twertiq tal-proġett (inklużi, fost oħrajn, pagamenti għal spejjeż legali, fornituri ta' servizzi, parteċipazzjoni, servizzi lingwistiċi eċċ.)
- VISA tal-ivvjaġġar.
- Vjaġġar (klassi ekonomika), inklużi spejjeż fuq trasport pubbliku, vjaġġar bl-ajru, kiri ta' karozzi/vetturi)

Għal iktar informazzjoni dwar il-prezentazzjoni tal-baġit tiegħek, irreferi għal-Linji Gwida Ġenerali tagħna dwar il-Baġit fuq <https://artscouncilmalta.gov.mt/funding-and-grants/general-budget-guidelines/>

3.4 Liema spejjeż ma jistgħux jiġu koperti?

- Finanzjament għall-ħolqien jew iż-żamma ta' konkorsi, kompetizzjonijiet, boroż ta' studju, premji jew scholarships
- Rimborż ta' salarji jew parti minnhom
- Spejjeż diġà koperti minn organizzazzjonijiet kulturali pubbliċi jew minn programm ieħor ta' finanzjament pubbliku ġestit jew koġestit mill-Kunsill Malti għall-Arti jew aġenzija pubblika, dipartiment tal-Gvern jew ministeru ieħor
- Spejjeż fuq servizzi pprovduti minn Organizzazzjonijiet Kulturali Pubbliċi jew minn aġenzija pubblika, dipartiment tal-Gvern jew ministeru ieħor
- Spejjeż fuq sussistenza, catering u ospitalità.
- Spejjeż li diġà koperti mill-baġits operazzjonali tas-soltu (spazju li jappartieni lill-applikant jew lis-soċju/organizzazzjonijiet/individwi li jappoġġwaw)
- Spejjeż retroattivi
- VAT rekuperabbli, fejn applikabbli

3.5 Liema applikazzjonijiet mhumiex eliġibbli?

- Applikazzjonijiet għall-ħolqien jew iż-żamma ta' konkorsi, kompetizzjonijiet, boroż ta' studju, premju jew scholarships
- Applikazzjonijiet imressqa wara nofsinhar (12:00) tal-jum rispettiv tal-iskadenza
- Applikazzjonijiet mhux kompluti. Irreferi għat-Taqsima 5.1 – Lista ta' Kontroll
- Attivitajiet bil-għan li jingabru l-fondi jew jagħmlu propaganda politika
- Attivitajiet li mhumiex relatati mal-kultura, l-arti u l-industriji kreattivi
- Attivitajiet li qed jirċievu fondi pubbliċi lokali minn *line-votes* stabbli tal-Gvern
- Avvenimenti li jsiru fuq bażi regolari, inklużi proġetti annwali, festivals annwali, wirjiet tal-iskola/annwali, programmi ta' taħriġ regolari, jiem ta' premjazzjoni, pubblikazzjonijiet, wirjiet tal-arti u tas-snaġġa' eċċ. Madankollu proġetti annwali jistgħu jintużaw bħala pjattaformi biex jipprezentaw ix-xogħol żviluppat permezz tal-iskema

- Inizjattivi eliġibbli taħt Festivals Malta, Annual Cultural Activities Scheme, VOPS, il-Kunsill Nazzjonali tal-Ktieb, l-Aġenzija Kulturali għall-Belt Valletta, Malta Arts Scholarships jew kwalunkwe programm ieħor iffinanzjat mill-Istat b'riżq l-arti/kultura Maltija
- Moduli individwali akkreditati bħala parti minn kors edukattiv jew riċerka parti minn programmi akkademici stabbiliti
- Proġetti b'durata li ma tidholx fl-iskeda taż-żmien eliġibbli
- Proġetti diġà ffinanzjati minn programmi nazzjonali jew Ewropej oħra.
- Proġetti li ser ikunu diġà bdew/u/jew tlestew qabel in-notifika tar-riżultat lill-applikant(i)
- Programmi ta' taħriġ meħtieġa sabiex jiġgeddu liċenzji jew akkreditazzjonijiet professjonali.
- Skambji ta' studenti
- Żjarat fi skejje barra l-pajjiż, sakemm l-istituzzjoni ma tiġġustifikax tajjeb li dawn ikunu parti essenzjali mill-proġett

Kwalunkwe attività oħra li tista' tiġi żviluppata 'l barra mill-ambitu tal-*Iskema għall-Arti fl-Iskejje* ma hijiex eliġibbli għal dan l-appoġġ.

L-applikanti jistgħu jressqu aktar minn applikazzjoni waħda għall-istess sejha. Madankollu kull sessjoni tista' tiffinanzja applikazzjoni waħda biss. Tul sena kalendarja, fil-każ ta' din l-iskema, l-applikanti jistgħu jibbenefikaw minn applikazzjoni ffinanzjata waħda biss.

4. Evalwazzjoni

Il-Bord tal-Evalwazzjoni jibbaża d-deċiżjoni tiegħu fuq dawn il-kriterji:

4.1 Kriterju 1: Il-kunċett (40 marka)

Dan il-kriterju jikkunsidra l-impatt fuq l-iżvilupp personali tal-istudenti u l-impenn attiv fil-kreattività u l-arti. Il-proposti għandhom jesploraw kunċetti innovattivi għall-involviment tal-istudenti f'ambjent kreattiv (Dan għandu jinkludi wkoll evidenza ta' kif il-proposta tikkunsidra l-principji fi ħdan id-Dritt għall-Kultura – Kit ta' Riżorsi u l-Karta għall-Istatus tal-Artist kif spjegat fit-Taqsima 1).

Il-punti li ġejjin għandhom jiġu indirizzati f'mhux aktar minn 500 kelma:

a. Għas-snin bikrin u l-edukazzjoni primarja:

Proġetti li jinvolvu lill-istudenti fil-proċess kreattiv. Jiġu kkunsidrati l-użu tal-kreattività u l-esponiment għal forom tal-arti, ħiliet u tekniki ġodda kif ukoll il-ħidma f'tim u l-inklużività biex jintlaħqu għanijiet kreattivi stabbiliti permezz tal-proġett.

Għal skejje medji, skejje sekondarji u post-sekondarji u istituzzjonijiet tal-edukazzjoni terzjarja:

Proġetti li jesigu l-ħiliet kreattivi tal-istudenti fl-involviment fil-proċessi tal-proġetti, mill-istadju tal-ippjanar u l-iżvilupp sat-twettiq tal-proġett innifsu. Jiġu kkunsidrati l-użu ta' ħiliet u tekniki ġodda miksuba kif ukoll il-ħidma f'tim u inklużività biex jintlaħqu l-għanijiet kreattivi stabbiliti permezz tal-proġett. (20 marka)

b. Għas-snin bikrija, skejje primarji, skola medja u sekondarja:

Proġetti li jipromwovu ideat ġodda u innovattivi u jesponu lill-istudenti għall-applikazzjoni differenti tal-arti f'kuntesti, formati jew postijiet ġodda. L-esperimentazzjoni, it-teknoloġija, il-midja

u l-interazzjoni tal-istudenti jitqiesu b'mod favorevoli. Proġetti li jikkumplementaw il-kurrikulu permezz ta' approċċ interdixiplinari u kreattiv għall-istudenti, l-edukaturi u l-prattikanti kreattivi.

Għal skejje post-sekondarji u istituzzjonijiet tal-edukazzjoni terzjarja:

Proġetti li jmxu il-konfini tal-arti tradizzjonali, jipromwovu ideat godda u innovattivi u jgħinu lill-istudenti jużaw l-arti f'kuntesti, formati jew postijiet godda. L-esperimentazzjoni, it-teknoloġija, il-midja u l-interazzjoni tal-udjenza jitqiesu b'mod favorevoli. (15-il marka)

ċ. Għall-istituzzjonijiet edukattivi kollha:

X'inhuma l-pjanijiet lil hinn mill-implimentazzjoni ta' din il-proposta? (5 marki)

4.2 Kriterju 2: Il-ġestjoni tal-proġett (20 marka)

Dan il-kriterju jikkunsidra l-opportunitajiet għall-istudenti biex jippartecipaw u jikkontribwixxu matul kull fażi.

Il-punti li ġejjin għandhom jiġu indirizzati f'mhux aktar minn 300 kelma:

- Proposti li jimmassimizzaw l-opportunitajiet tal-iżvilupp artistiku tal-istituzzjonijiet u jgibu valur miżjud lill-istituzzjoni permezz tal-eżitu u r-riżultat finali. (10 marki)
- Proġetti li jgħinu fl-iżvilupp tal-ħiliet kreattivi tal-istudenti, inklużi modi godda ta' kif iwettqu l-kompiti, jesploraw perspettivi differenti u jsoġu l-problemi u jirrispondu għall-ħtiġijiet u l-kapaċitajiet differenti tal-istudenti filwaqt li joffru metodi ta' taġħlim u pedagogiji differenti. (5 marki)
- Proġetti li jesponu lill-istudenti għall-applikazzjoni differenti tal-arti u li jistgħu jzidu l-partecipazzjoni fl-arti go l-iskejje kif ukoll fil-komunità. Proġetti bħal dawn jistgħu jzidu wkoll l-opportunitajiet għal studenti li normalment ma jieħdux sehem f'attivitajiet artistici jew kulturali. (5 marki)

4.3 Kriterju 3: L-involviment tal-udjenza (20 marka)

Dan il-kriterju jikkunsidra l-ħolqien ta' netwerks u kollaborazzjonijiet godda kif ukoll l-iżvilupp ta' daww eżistenti.

Il-punti li ġejjin għandhom jiġu indirizzati f'mhux aktar minn 300 kelma:

- Kollaborazzjonijiet ma' prattikant kreattiv identifikat wieħed jew aktar li jimmassimizzaw ir-riżultati potenzjali tal-proġett. Dan il-kriterju jikkunsidra l-livell ta' kollaborazzjonijiet proposti kif ukoll ir-rilevanza taġħhom għall-iżvilupp u għall-implimentazzjoni tal-proġett kreattiv propost. (10 marki)
- Proġetti li jheggu l-interazzjoni bejn l-istudenti, l-istituzzjoni, il-komunità lokalil u x-xena artistika. (10 marki)

4.4 Kriterju 4: Il-baġit (20 marka)

Dan il-kriterju jikkunsidra kemm il-pjan baġitarju pprezentat huwa pplanat b'mod tajjeb u realistiku.

Il-punti li ġejjin għandhom jiġu indirizzati f'mhux aktar minn 300 kelma:

- Jekk jogħġbok ipprovi it-tqassim ċar tal-baġit, inklużi spejjeż relatati direttament mal-proġett propost. Jekk jogħġbok spjega r-raġuni għall-ispejjeż tal-proġett. (15-il marka).
- Ipprovi kwotazzjonijiet biex tappoġġja l-baġit tiegħek. (5 marki)

5. It-tressiq tal-applikazzjoni

Segwi dawn il-passi biex tapplika:

1. Aqra dawn il-linji gwida u r-regolamenti bir-reqqa.
2. Iċċekkja jekk l-idea proposta tiegħek tistax tiġi ttrattata minn din l-iskema.
3. Aghfas fuq il-link li jieħdok fis-sistema tal-applikazzjoni online.
4. Jekk m'għandekx profil, oħloq il-profil tiegħek mal-Kunsill Malti għall-Arti billi tagħfas fuq 'Irreġistra' u imla d-dettalji.
5. Mit-taqsim tas-sejħiet miftuħa, aghzel l-applikazzjoni online għall-iskema li trid tapplika għaliha.
6. Segwi l-istruzzjonijiet pass wara pass. Imla l-informazzjoni meħtieġa kollha fl-applikazzjoni online, inkluż il-baġit, u ehmeż id-dokumentazzjoni ta' sostenn.
7. Ibgħat l-applikazzjoni. Għandek tirċievi konferma awtomatika tal-wasla tagħha mis-sistema. Jekk ma tirċievi ebda notifika bħal din, ikkuntattjana fuq applyforfunds@artscouncil.mt.

L-applikanti huma mitluba joħolqu profil fis-CRM tal-KMA minn tal-anqas ġimgħatejn qabel id-data tal-iskadenza tas-sejħa.

Kemm-il darba jkollok xi diffikultà jew tixtieq tikkonsultana dwar dan il-fond, tista' ċċemplilna fuq 2334 7230 mit-Tnejn sal-Ġimgħa bejn id-09:00 u l-16:00 jew tibgħatilna email fuq fundinfo@artscouncil.mt.

Hija r-responsabbiltà tiegħek li tipprezenta formula ta' applikazzjoni kompluta kif spjegat f'dawn il-linji gwida u regolamenti. Jekk ma tipprezentax l-informazzjoni u d-dokumentazzjoni meħtieġa kollha, l-applikazzjoni tiegħek ma tiġix ipproċessata u evalwata.

Il-formuli tal-applikazzjoni tiegħek mhux ser jiġu ċċekkjati minn rappreżentanti tal-Kunsill Malti għall-Arti qabel id-data tal-iskadenza tal-applikazzjoni. Il-Kunsill għandu d-diskrezzjoni esklużiva li jitlob li jitlob lill-applikanti jipprovdu kwalunkwe dokumentazzjoni obligatorja nieqsa wara d-data tal-iskadenza tas-sejħa.

Mat-tressiq tal-applikazzjoni l-applikanti jaċċettaw li jekk l-applikazzjoni tingħata l-finanzjament, l-isem, it-titlu tal-proġett, id-deskrizzjoni qasira tiegħu u l-ammont mogħti jistgħu jiġu ppubblikati mill-Kunsill.

Id-deċiżjoni dwar il-finanzjament tittieħed abbażi tal-kwalità tal-informazzjoni mressqa, inklużi d-dokumenti li jappoġġaw il-proposta.

L-applikazzjonijiet li jaslu wara 12.00 (nofsinhar) tad-data tal-iskadenza rispettiva ma jiġux aċċettati.

5.1 Lista ta' kontroll

Sabiex ikunu kompluti, l-applikazzjonijiet iridu jkunu akkumpanjati minn:

- Awtorizzazzjonijiet tal-protezzjoni tal-minorenni (POMA) fejn applikabbli. Jekk l-awtorizzazzjoni ma tkunx f'idejn l-applikant tista' titressaq il-kondotta tal-Pulizija mal-applikazzjoni. L-awtorizzazzjoni POMA għandha titressaq qabel jinbeda il-proġett
- Bijografija/CV artistika tal-applikant. Din għandha tkun inkluża fil-profil tal-applikant
- Ittri ta' intenzjoni mill-kollaboraturi, soċji u postijiet potenzjali
- Kopja taċ-ċertifikat tar-registrazzjoni tal-VAT Malti, jekk applikabbli
- Materjal awdjoviziv/portafoll li juru x-xogħol tal-applikant, kif relevanti għall-proposta. (Materjal awdjoviziv b'daqs sa 5 MB jista' jittella' direttament fil-formola ta' aplikazzjoni. Fajls akbar jistgħu jiġu pprovduti bħala link)
- Fajl awdjo jew awdjoviziv li ma jaqbiż il-5 minuti li fih l-applikant jipprovdi deskrizzjoni qasira, raġuni u/jew motivazzjoni għas-sottomissjoni tal-proposta
- Prova tar-registrazzjoni legali tal-organizzazzjoni/kumpanija, jekk applikabbli
- Stimmi u materjal ta' appoġġ, jekk disponibbli.

6. Il-proċess tal-evalwazzjoni

Din l-iskema hija kompetittiva u tiġi evalwata minn bord ta' esperti settorjali skont kriterji stabbiliti.

Kif speċifikat hawn fuq, kull kriterju għandu allokat għadd ta' marki speċifiċi. Sabiex jiġu kkunsidrati għall-finanzjament, il-proġetti jridu jiksibu medja ta' mill-inqas 60 marka.

Madankollu s-sessjoni tal-evalwazzjoni u d-deċiżjonijiet ta' finanzjament jiddependu mill-kwalità tal-proposti mressqa u mid-disponibbiltà tal-fondi. Għalhekk jekk proġett jikseb 60 marka jew aktar ma jfissirx awtomatikament li ser jingħata l-fondi. Il-Bord tal-Evalwazzjoni jista' jiddeċiedi li ma jallokax il-fondi totali disponibbli għal sejha partikulari jekk il-proġetti proposti ma jilħqux il-livell meħtieġ skont il-kriterji tal-fond.

L-applikazzjonijiet eligibbli jiġu evalwati minn tim ta' evalwazzjoni magħżul mill-Kunsill Malti għall-Arti abbażi tal-esperjenza professjonali tagħhom. Il-Kunsill jagħżel l-evalwaturi abbażi tal-esperjenza indipendenti u professjonali tagħhom. L-evalwaturi jipprezentaw evalwazzjoni dwar kull proġett proposti u jindikaw il-klassifikazzjonijiet relevanti mogħtija.

6.1 Komunikazzjoni tar-riżultati

Fil-jum indikat f'pagna 2 għandek tircievi n-notifika tar-riżultat tiegħek mill-Kunsill Malti għall-Arti. Flimkien mal-ittra ta' akkumpanjament nehmżu wkoll kopja tal-formola tal-evalwazzjoni li tindika r-raġunijiet u l-marki li wasslu għad-deċiżjoni tal-Bord tal-Evalwazzjoni, dejjem skont il-kriterji tal-fond.

L-ordni tal-klassifika tal-proġetti, skont il-marki allokatu mill-evalwaturi, tiġi ppubblikata online. Jiġu ppubblikati biss l-ismijiet tal-proġetti li jingħataw il-fondi. Fil-każ ta' proġetti li ma jingħataw il-fondi jiġi ppubblikat biss in-numru ta' referenza tagħhom.

Jekk ikollok xi diffikultà rigward ir-riżultati tiegħek tista' tibgħatilna email fuq fundinfo@artscouncil.mt fi żmien ħamest (5) ijiem minn meta tirċievi d-deċiżjoni dwar il-finanzjament.

Ma tinhareġ ebda informazzjoni dwar il-proċess tal-evalwazzjoni qabel in-notifika uffiċjali tar-riżultati.

Kwalunkwe forma ta' solleċitazzjoni tiskwalifika awtomatikament l-applikazzjoni.

L-informazzjoni kollha li jirċievu l-amministraturi, il-ġesturi u l-evalwaturi tal-fond titqies kunfidenzjali, kemm waqt kif ukoll wara l-proċess tal-evalwazzjoni. Id-dispożizzjonijiet dwar il-protezzjoni u l-kunfidenzjalità tad-data għall-proġetti li jiksbu l-fondi jiġu inklużi fil-ftehim ta' għotja.

7. It-twettiq u l-monitoraġġ tal-proġett

Il-benefiċjarji għandhom jipprovdu d-dokumentazzjoni kollha b'sostenn għall-applikazzjoni u l-pjan baġitarju fi żmien 30 jum minn meta jirċievu l-ittra ta' notifika. Il-Kunsill Malti għall-Arti jaċċetta sa 5% varjazzjoni mill-ispiza totali proposta. Il-kontinġenza indikata fil-pjan baġitarju tappoġġa kwalunkwe varjazzjoni mill-ispiza totali proposta. Il-Kunsill f'ebda ċirkostanza mhux ser ikun f'pożizzjoni li jżid l-għotja mogħtija.

Malli tintbagħat u tiġi approvata d-dokumentazzjoni obbligatorja msemmija hawn fuq, jiġi ffirmat kuntratt li jispeċifika l-kundizzjonijiet tal-fond. L-għotja tingħata biss meta jitlesti l-proċess imsemmi hawn fuq fl-iskeda taż-żmien stabbilita.

70% tal-ammont totali allokati mill-Bord tal-Evalwazzjoni jiġi pproċessat wara l-iffirmar tal-kuntratt. It-30% l-oħra jithallsu wara li l-benefiċjarju jressaq ir-rapport finali u jiġi approvat mill-Kunsill.

Il-benefiċjarji għandhom jużaw il-logo tal-Kunsill fuq il-materjal relatat kollu u jispeċifikaw li l-proġett ġie appoġġat bl-għotja kif ġej: Appoġġat mill-Kunsill Malti għall-Arti. Dan għandu jsir fil-materjal kollu maħsub għall-marketing, ir-relazzjonijiet pubbliċi u l-istampa. L-għotja mogħtija għandha tintuża esklużivament għall-għan li nġhatat għalih, f'konformità mal-proposta mressqa u l-kuntratt.

Il-benefiċjarji għandhom jinnotifikaw lill-Kunsill minnufih jekk waqt it-twettiq tal-proġett jiżvolġu bidliet li jaffettwaw lin-natura tal-proġett. Ma jistgħux jiġu implimentati bidliet mingħajr ma tkun ingħatat ebda approvazzjoni. Il-Kunsill jirriżerva d-dritt li jirrevedi jew iżomm il-pagament finali jekk il-bidla fil-proġett titqies mhux konformi mal-proposta inizjali jew jekk il-Kunsill ma jiġix infurmat bil-bidliet fi żmien raġonevoli.

Il-benefiċjarji jridu jkunu disponibbli għal żjarat u komunikazzjoni ma' rappreżentanti tal-Kunsill għal finijiet ta' monitoraġġ kemm waqt it-twettiq tal-proġett kif ukoll wara t-tlestija.

Il-Kunsill jirriżerva wkoll id-dritt li jirrevedi l-pagament finali jekk l-infiq totali jkun inqas minn dak stmat fil-formula tal-applikazzjoni.

7.1 Rapport

Fi tmiem il-proġett tiegħek, se tkun meħtieġ tissottometti rapport dettaljat li jenfasizza x-xogħol imwettaq u l-kisbiet tal-proġett, sa mhux aktar minn sitt (6) ġimgħat wara li jikkonkludi l-proġett tiegħek. Il-Kunsill Malti għall-Arti jipprovdi mudell għar-rapport tiegħek. Jekk relevanti, flimkien ma' dan ir-rapport il-benefiċjarji għandhom jinkludu kopji ta' kwalunkwe materjal ta' marketing, reklamar jew informazzjoni relevanti żviluppat għall-proġett iffinanzjat. Il-benefiċjarji jintalbu jressqu wkoll evidenza tal-proċess tar-riċerka li għandha tinkludi dokumentazzjoni viżiva, bloggs u dokumentazzjoni oħra.

Tintalab ukoll tipprezenta baġit finali aġġornat flimkien ma' kull dokument ta' sostenn.

Il-Kunsill għandu d-dritt juża l-materjal tal-proġett imressaq minnek.

Il-Kunsill jirriżerva d-dritt li jirkupra l-fondi jekk dawn ma jkunux qed jintużaw u/jew ikunu qed jintużaw ħażin u/jew ma jkunux qed jintużaw skont il-baġit tal-applikazzjoni.

8. Il-proċedura tal-ilmenti

It-tressiq ta' lment ma jaffettwax iċ-ċans tiegħek li tirċievi appoġġ mingħand il-Kunsill Malti għall-Arti fil-futur. Kull ilment jiġi ttrattat b'mod kunfidenzjali.

8.1 Bażi għall-ilmenti

L-applikanti jistgħu jressqu lment rigward anomaliji u irregolaritajiet fil-proċedura waqt il-proċess tat-tressiq tal-applikazzjoni u tal-evalwazzjoni skont il-proċeduri stipulati f'dawn il-linji gwida u regolamenti. Ma jistgħux isiru lmenti dwar:

- Il-politiki u l-proċeduri tal-Kunsill Malti għall-Arti jew tal-Gvern
- Il-merti tal-applikazzjoni f'termini tal-kriterji stipulati f'dawn il-linji gwida u regolamenti.

L-applikanti biss jistgħu jressqu lmenti dwar il-proġetti tagħhom.

8.2 It-tressiq ta' lment

L-ilmenti għandhom isiru bil-miktub u jkunu ċari kemm jista' jkun. L-ilment għandu jispeċifika l-bażi u r-raġunijiet għall-ilment, jipprovdi spjegazzjoni dettaljata u ġustifikazzjoni sostnuta b'dokumentazzjoni jew bi provi relevanti dwar għaliex l-ilmentatur jidher li twettqu irregolaritajiet fil-proċedura/i stipulata/i f'dawn il-linji gwida u regolamenti jew f'regoli u regolamenti ta' governanza tajba standard li jirregolaw is-settur pubbliku. Id-deċiżjoni meħuda fi tmiem il-proċess tal-ilment hija finali. L-ilmenti għandhom isiru lid-Direttur Fondi, il-Kunsill Malti għall-Arti, fuq fundinfo@artscouncil.mt fi żmien ħamest (5) ijiem tax-xogħol minn meta tirċievi d-deċiżjoni dwar il-finanzjament. Normalment tirċievi tweġiba fi żmien għaxart (10) ijiem tax-xogħol.

Kemm-il darba ma tkunx sodisfatt bit-twegiba, il-Kunsill jiffirma bord biex jiddiskuti l-ilment tiegħek f'aktar dettall. Jekk tuża l-proċedura tal-ilmenti tagħna jkun ifisser li taċċetta li nistgħu nużaw l-informazzjoni dwar il-proġett tiegħek biex nittrattaw l-ilment. Id-deċiżjoni tal-bord tkun finali.

Tehtieg parir?

Qabel it-tressiq tal-applikazzjonijiet il-Kunsill Malti għall-Arti joffri servizzi ta' konsultazzjoni biex jgħinek tiżgura l-appoġġ għall-proġett tiegħek. Aħna nkunu disponibbli matul kull pass tal-proċess. Nistgħu ngħinuk tiddeċiedi jekk il-kunċett ewlieni u l-profil tal-proġett tiegħek ikunux konformi mal-mekkanizmu ta' appoġġ inkwistjoni u nagħtuk feedback dwar il-mod kif qed tippjana li tipprezenta l-proġett. Ippjana bil-quddiem u kellimna mill-inqas erba' ġimgħat qabel id-data tal-iskadenza tat-tressiq tal-applikazzjoni biex b'hekk tuża s-servizzi tagħna bl-aħjar moda.

Tista' ċċemplilna fuq 2334 7230 mit-Tnejn sal-Ġimgħa bejn id-09:00 u l-16:00 jew tibgħatilna email fuq fundinfo@artscouncil.mt.

Linji gwida aġġornati fil-25 ta' Frar 2026